
वित्त विभाग 


संकल्प 

7 दिसम्बर 2018 
विषयः भारत सरकार के कार्यालय ज्ञापन संख्या - 8 - 23/ 2017 - ई . III - ए , दिनांक 28 / 09 / 2018 

के आलोक में राज्य सरकार के कर्मचारियों को वित्त विभागीय संकल्प संख्या - 630 , 
दिनांक 21 / 01 / 2010 के साथ संलग्न शिड्यूल - IIमें विहित प्रारम्भिक वेतन के आधार 

पर वेतन निर्धारण के संबंध में । 
वित्त विभागीय संकल्प संख्या- 630 , दिनांक 21 / 01 / 2010 के द्वारा राज्य सरकार के कर्मचारियों को दिनांक 
01 / 01 / 2006 के प्रभाव से पे - बैण्ड + ग्रेड - पे आधारित वेतन संरचना में पुनरीक्षित वेतनमान की स्वीकृति दी गई । 
केन्द्रीय व्यवस्था का अनुसरण करते हुए उक्त संकल्प के प्रावधानानुसार दिनांक 01 /01/ 2006 के पूर्व नियुक्त 
कर्मचारियों का पुनरीक्षित वेतन संरचना में वेतन का निर्धारण दिनांक 01/ 01/ 2006 को यथा विद्यमान मौजूदा मूल 
वेतन को 1. 86 के गुणक से गुणा करके तथा इस प्रकार प्राप्त संख्या को 10 के अगले गुणक में पूर्णाकित 
करके किये जाने का प्रावधान किया गया है , जबकि दिनांक 01/ 01/ 2006 को या उसके बाद सीधी भर्ती से नव 
नियुक्त कर्मचारियों का वेतन निर्धारण वित्त विभागीय संकल्प संख्या- 630 , दिनांक 21/ 01 / 2010 के साथ संलग्न 
अनुसूची (शिड्यूल )-II में विहित प्रारंभिक वेतन के अनुसार किये जाने का प्रावधान है । 

2. ऐसे कई मामले आए जिनमें दिनांक 01/ 01/ 2006 के पूर्व नियुक्त कर्मचारी का पुनरीक्षणोपरान्त 
दिनांक 01 / 01/ 2006 को प्राप्त वेतन दिनांक 01 / 01 / 2006 या उसके बाद नव नियुक्त कर्मचारी के लिए प्रभावी 
शिड्यूल - II में विहित प्रारंभिक वेतन प्रक्रम से कम निर्धारित हुआ । माननीय उच्चतम न्यायालय , नई दिल्ली के 
दिनांक - 01 / 09/ 2017 को पारित आदेश के आलोक में व्यय विभाग , वित्त मंत्रालय , भारत सरकार के कार्यालय 
ज्ञापन संख्या - 8 - 23 / 2017 - ई. III - ए, दिनांक 28/ 09/ 2018 के द्वारा पूर्व के प्रावधान को संशोधित करते हुए केन्द्रीय 
कर्मचारियों के संदर्भ में निम्नलिखित निर्णय लिया गया है 


बिहार गजट ( असाधारण) , 10 दिसम्बर 2018 


पथ 


“ केन्द्र सरकार के ऐसे कर्मचारियों का वेतन जिनकी ऐसे पद पर नियुक्ति दिनांक 01/ 01/ 2006 से पहले 
की गई थी और जिनका दिनांक 01/01/ 2006 की स्थिति के अनुसार केन्द्रीय सिविल सेवा ( संशोधित वेतन ) 
नियमावली, 2008 के नियम -7 के तहत संशोधित वेतन संरचना में यथा -निर्धारित वेतन, उस पद पर सीधी भर्ती 
के आधार पर नियुक्त कर्मचारी के लिए निर्धारित शुरुआती वेतन से कम नहीं होगा। इसी प्रकार, केन्द्र सरकार 
के ऐसे कर्मचारियों का वेतन, जो पदोन्नति के पश्चात् 01/01/2006 को या उसके बाद ऐसे पदों पर नियुक्त 
किये गये थे और जिनका केन्द्रीय सिविल सेवा ( संशोधित वेतन ) नियमावली, 2008 के नियम - 13 के तहत यथा 
निर्धारित वेतन उक्त शुरुआती वेतन से कम होता है, भी दिनांक 01/ 01/ 2006 को या उसके बाद हुई उनकी 
पदोन्नति की तारीख से ऐसे शुरुआती वेतन से कम नहीं होगा । " 

3. भारत सरकार के उपर्युक्त कार्यालय ज्ञापन के आलोक में राज्य कर्मियों के संदर्भ में वित्त विभागीय 

संख्या - 630 , दिनांक 21 / 01/ 2010 के साथ संलग्न शिडयल -II के आधार पर वेतन निर्धारण का विषय 
राज्य सरकार के समक्ष विचाराधीन था । 

म्यक विचारोपरान्त निर्णय लिया जाता है कि राज्य सरकार के ऐसे कर्मचारियों का वेतन 
जिनकी ऐसे पद पर नियुक्ति दिनांक 01 / 01 / 2006 से पहले की गई थी और जिनका वित्त विभागीय संकल्प 
संख्या-630, दिनांक 21/ 01/ 2010 की कंडिका- 7 के तहत पुनरीक्षित वेतन संरचना में यथा निर्धारित वेतन, उस पद 
पर सीधी भर्ती के आधार पर नियुक्त कर्मचारी के लिए निर्धारित प्रारंभिक वेतन (शिड्यूल - II के अनुसार) से 
कम होता है , तो वह दिनांक 01 /01/ 2006 से शिड्यूल - II द्वारा नियत प्रारंभिक वेतन से कम नहीं होगा । इसी 
प्रकार राज्य सरकार के ऐसे कर्मचारियों का वेतन , जो प्रोन्नति के पश्चात् दिनांक 01 / 01 / 2006 को या उसके 
बाद ऐसे पदों पर नियुक्त किए गये थे और जिनका वित्त विभागीय संकल्प संख्या - 630 , दिनांक 21/ 01 / 2010 की 
कंडिका - 12 के तहत यथा निर्धारित वेतन उक्त शिड्यूल - II के प्रारंभिक वेतन से कम होता है , भी दिनांक 
01 / 01 / 2006 या उसके बाद हुई उनकी प्रोन्नति ( कार्यात्मक प्रोन्नति के संदर्भ में योगदान की तिथि एवं 
अकार्यात्मक प्रोन्नति के संदर्भ में देय तिथि ) की तारीख से शिड्यूल - II द्वारा नियत प्रारंभिक वेतन से कम 
नहीं होगा । 

बिहार - राज्यपाल के आदेश से , 

राहुल सिंह , 
सचिव (व्यय )। 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 1037 -571 + 10 - डी0टी0पी0 । 

